

## ఆలింగన భేదములు

ఆలింగనము అనగా కౌగలించుట. కౌగిలి రతిలో తొలిమొట్టు వంటిది. ఆలింగనము వలన స్త్రీ పురుషుల శరీరము ఉద్రిక్తము అవుతుంది. వారు రతికి వున్నట్లు అవుతారు. ఈ ఆలింగనములు అవియేర్పడే సీతి భేదమునుబట్టి పదిరకములుగా వున్నాయి.

**1. స్పృష్టకము :-** 'స్పృష్టకము' అనగా తాకుట. ఆలు మగలు ఒకరినొకరు కేవలము తాకుటతో యేర్పడే ఆలింగనమైనందున దీనికీ పేరువచ్చినది. సవవివాహితులైన వధూఃగులు ఒకరినొకరు గాఢముగా కౌగలించుకొనుటకు పెద్దలయెదుట తగినంత అవకాశము లేని వారైనపుడు, మనస్సులోని లోరిక ప్రబలంగా ఉన్నప్పుడు, యేదో పనిమీద ఇటువంటి సంచరించుచునే ఒకరినొకరు రాసుకొని పెళ్ళుట లేక వచ్చుట ఆచరిస్తారు. ఇట్టిదైన శరీర సన్నికర్షణ ఊహికమే అయినప్పటికి

ననదంపతులకది మిక్కిలి ఆనందాన్ని చేకూరుస్తుంది. వాటిలో సంగ మాశయాన్ని పెంపొందిస్తుంది. ననదంపతులయందేకాక కొంతకాలం వియోగాన్ని అనుభవించివున్న దంపతులయందుకూడ ఈ ఆలింగనం యేర్పడుతుంది. స్వేచ్ఛగా ఒకరినొకరు కలిసి అనుభవించుటకు అవకాశ ముండి పరిచయాధికతవలన లజ్జాదులు తొలగిన వారియం దీస్పృష్టకా లింగనము యేర్పడను.

## 2. పీడితము :- పీడితము అనగా పీడింపబడినదని అర్థము.

భార్యశరీరాన్ని భర్త తనశరీరముతో మిక్కిలిగా నొక్కి పీడించుట జరిగితే అది పీడితము అనే ఆలింగనము అనబడుతుంది. ఈ ఆలింగ నముకూడ నవ వివాహితులయందే అధికముగా యేర్పడుతుంది. వారికి యౌషానోదయమైనప్పటికి పెద్దలు వారిసాంగత్యానికి ఇంకా యేర్పాటు చేయనపుడు ఏ తీర్థములయందో, ఏజనసమ్మర్ద ప్రదేశములయందో తోసిల్లి నపుడు ఈ ఆలింగనం వారిమధ్య ఏర్పడే అవకాశంకలుగుతుంది.

అట్టి పరిస్థితిలలో పురుషుడు భార్యమీది మక్కువతో ఆ సమ్మర్దములో భార్యవున్నచోటుకు ఎట్లోచేరుకొని - జనసమ్మర్దము కారణముగా అన్నట్లు ఆమెశరీరాన్ని ఏగోడకో ఆచ్చి తనశరీరముతో మిక్కిలిగా పీడించుట జరిగితే - ఇట్లు బరసుకొని నిలచినవాడు భర్త అయినందున అతనిమీద తనకును ప్రేమ ఏర్పడి వున్నందున ఆ భార్య ఈ పీడితాలింగాన్ని ఏవో మధురభావనలు భావించుకొంటూ లజ్జతో అనుభవిస్తుంది.

స్వేచ్ఛగా ఒకరినొకరు పొందుటకు తగిన అవకాశమున్న వారు పీడితాలింగనమునకై యత్నింపరు.

## 3. లతావేష్టితము :- “లతావేష్టితము” అనగా లత

వలె చుట్టబెట్టుకొనుట. లాకంలో ఏముద్దిచెట్టు మొదటనో ఏనో ఒక లత బయలుదేరి ఆ చెట్టును చుట్టుకొంటూ క్రమంగా పైకి

వ్యాపించి తన తీవలచే ఆ వృక్షముయొక్క కొనగొమ్మలను క్రిందికి వంచడం చూస్తూవుంటాము.

సరిగా అటులే భార్య తన సర్వశరీరముతోడను భర్త యొక్క శరీరాన్ని చుట్టుకొన్నదై ఉన్నతమైన ఆతని ముఖాన్ని చుంబించుటకు క్రిందికి వంచుట జరిగితే అది లతావేష్టితము అనబడుతుంది. వివాహితలై పరస్పరం బాగా పరిచయాన్ని పొందిఉన్న దంపతులయందీ ఆలింగనం ఏర్పడుతుంది. మనస్సులో కోరిక తీవ్రంగా ఉన్నపుడుమాత్రమే భార్య ఈ విధమైన లతావేష్టితాన్ని ఆచరిస్తుంది.

**4. వృక్షాధిరూఢము :-** వృక్షాధిరూఢము అనగా చెట్టు ఎక్కినటులు వర్తించుట. భర్త నిలువబడియుండగా ఆతని యొక్క ఒకపాదమును భార్య తన ఒకపాదముతో త్రొక్కి - రెండవపాదము నాతని తొడపైనుంచి, ఆతని నడుము నొకచేతి తోడను, మెడను వేరొకచేతితోడను పట్టుకొని, ఆతని ముఖాన్ని నంచి ముద్దుపెట్టుకొనుటకు యత్నిస్తే అది వృక్షాధిరూఢము అనబడుతుంది.

అలా తాను నిలువబడి యుండగా ఏ కొబ్బరిచెట్టుమీదకో ఎక్కుతూవున్నట్లు తనమీదకు ఎక్కి నిలచి, తన ముఖాన్ని ముద్దు పెట్టుకొనుటకు యత్నించే పలుచని శరీరంకల భార్యను చూచి నవ్వుతూ భర్త తన ముఖాన్ని సహజంగా ఆమెకు ముద్దు పెట్టుకొనుటకు చిక్కనీయకపోవడం కూడ జరుగుతూ వుంటుంది. అప్పుడామె ఆతని ముఖాన్ని అంచుకొనడానికై యత్నించి, తన యత్నాన్ని విఫలంచేసే భర్తనుచూచి గారం గుడుస్తూ దైన్యాన్ని ప్రదర్శించడం ఆమె దైన్యాన్ని చూచి భర్త ఆమెను పొదవుకొనడం కూడ జరుగుతూ ఉంటుంది. ఇట్టి ఆలింగమునకే “వృక్షాధిరూఢ” మని పేరు. భర్త సమున్నతమైన దేహము కలవాడై నపుడు, భార్యయొక్క-

మనస్సులో కోరిక తీవ్రముగా ఉదయించినపుడు ఇట్టి ఆలింగనము ఏర్పడుతుంది.

**5 తిలతండులము :-** తిలలు అనగా నువ్వులు. తండులములు అనగా బియ్యము. నీనిని రెంటిని కలబోసినపుడు ఒకబాట నుండి నేనొకదానిని విడదీయుట సుఖసాధ్యము కాదు. అట్లే భార్యా భర్తలు శయ్యపై మిక్కిలి అనురాగముతో ఒకరిశరీరాన్ని ఒకరు పొదవుకొని గాఢాలింగనంలో ఏకీకృత శరీరులై ఉంటే ఆ స్థితి తిల తండులము అనబడుతుంది.

**6. క్షీరనీరము :** క్షీరము అనగా పాలు. నీరము అనగా నీరు. పాలలో నీరు కలిపినపుడు ఇవిపాలు, ఇదినీరము అని విడదీయుట సాధ్యముకాదు. అట్లే భార్యా భర్తను, అట్లని శరీరములో లీనముగుచున్నదేమో అనునటులం గాఢంగా ఆలింగనం చేసికొని, అతని శరీరంలో కలిసిపోయి ఒకటిగావున్న తన శరీరమును ఆ ఆలింగనస్థితియందే ఇంచుక కదల్చుట జరిగితే అది “క్షీరనీరము” అనబడుతుంది. భార్యా భర్తలు గాఢాలింగిత శరీరులై నిశ్చలంగా ఉండుట జరిగితే తిలతండులము. గాఢాలింగన స్థితియందు నిశ్చలంగాకాక ఇంచుక కదలేవారైతే క్షీరనీరము అని గ్రహించాలి. ఏమనగా క్షీరనీరములు ద్రవములగుటచే ఒకదానితో నొకటి కలిసినపుడు వానియందు తరంగమువంటి చలనము యేర్పడుతుంది. తిలతండులములయందది ఉండదు.

**7. జఘనోప గూహనము :-** జఘనము అనగా మొల. భార్య తన భర్తయొక్క జఘనభాగమునకు తన జఘనభాగము నాన్ని అతనిని బలముతో ఆక్రమించుకొని జానుచున్నపైటకల్పదైగతంలో భర్త తన శరీరముపై ఆవరించిన నఖక్షతాలను (గోటి నొక్కులను) వెల్లడించే శరీరముతో ఆలింగనము చేసికొనుట జరిగితే అది “జఘనోప గూహనము” అనబడుతుంది.

8 కుచోపగూఢము - కుచములు అనగా చనులు. భార్య తన బలిసిన స్తనములతో భర్తయొక్క విశాలమైన వక్ష స్థలాలిన్ని క్రమ్ముచు వానిని మిక్కిలిగా అదిమి ఆలింగనం చేసికొంటే అది కుచోప గూఢము లేక కుచోపగూఢము అనబడుతుంది.

9. ఊరూపగూఢము :- ఊరువు అనగా తొడ, భార్య యొక్క లలితములు, సుందరములు అయిఉన్న తొడలను భర్త తన తొడలతో మిక్కిలిగా నొక్కుచు ఆలింగనం చేసుకొంటే ఆ ఆలింగ నము ఊరూపగూఢము అనబడుతుంది.

10. లాలాటికము :- లాలాలాట మనగా నుదురు. భర్త భార్యయొక్క కన్నులలోనికి లాలసతో చూచుచున్నవాడై ఆమె నుదుటిని తన నుదిటితో ఢీకొనుట జరిగితే అది లాలా టికము అనబడుతుంది. భార్య భర్తలయొక్క మిగిలిన శరీరము ఒకదానితో ఒకటి ఒరసుకొనుట జరిగినను జరుగకున్నను ఆ లాలస తోడి చూపు, లాలాటముతో ఢీకొనుట వారి హృదయాలలో కామభావాన్ని దీప్తంచేస్తాయి.

ఇట్టివైన ఈ ఆలింగనములు భార్య భర్తలను రతిక్రీడకు ఉన్ముఖులను చేస్తాయి. భార్య లేక భర్త తామొదటి కోరికకల వాడైనను ఆభర్తయందు లేక భార్యయందు కోర్కెను రగిలించక రతికి ఉపక్రమింపరాదని వెనుక ప్రకరణములో చెప్పట జరిగినది.

నాగరులు ఈ ఆలింగనభేదములు తెలిసినవారై తమప్రియులను రతికి ఉన్ముఖులను గావించి సిమ్ముట రతిక్రీడాపర్వులై సుఖించాలి.

### చుంబనభేదములు :

స్త్రీ పురుషుల శరీరములోని నాడీచండలమునందు రతికి అభి ముఖమైన ఒక ఆవేశము లేక ప్రేరణ ముందు ఏర్పడాలి. అనంతరం రతిక్రీడ ఏర్పడాలి. రతిక్రీడకు పూర్వోంగముగా జరిగితే ఆలింగన-

చుంబన-నఖక్షత- గంతక్షతాదులు బాహ్యరతి అనబడతాయి. చుంబనం అనగా ముద్దు, అత్యధికమైన ఆకర్షణకలచోట యీచుంబనం తనంతతానుగా ప్రవర్తిల్లుతుంది. భార్యాసౌందర్యముచే ఆకృష్టుడై భర్త ఆమెను చుంబించినపుడు - అంతవరకు ఏవిధమైన ఆవేశమును పొందనిదై నప్పటికి ఈ చుంబనముతో ఆభార్యయొక్క నాడీనుండల ములోకూడ రతికి అభిముఖమైన స్పందనము, ఆవేశము ఏర్పడతాయి.

కాముకుడైన పురుషునకు భార్యయొక్క సర్వశరీరము చుంబించదగినదిగానే తోస్తుంది. అయినా శరీరంలో స్పర్శగుణం ఎక్కడెక్కడ అధికంగా ఉంటుందో అక్కడక్కడ చేయబడిన చుంబనములే యోగ్యమైన ఫలితాన్ని యిస్తాయి. ఆవిధంగా స్థానభేదమును బట్టి నిశ్శబ్దము, సశబ్ద అయిన క్రియనుబట్టి చుంబనభేదాలు ఏర్పడతాయి. ముద్దుపెట్టుకొనుటయందు పెదవులయొక్క స్పర్శయేకాని ధ్వని ఉండని చుంబనములు నిశ్శబ్ద చుంబనములనియు, ధ్వనితో కూడిన చుంబనములు సశబ్ద చుంబనములనియు చెప్పబడతాయి.

ఆలుమగలలో కామభావము పరమ తీవ్రముగా ఉన్నప్పుడు వారి చుంబనములు నిశ్శబ్దముగానే సాగుతాయి, అనగా ఒకరి ముఖముపై నొకరి ముఖమును పెదవులను ఉంచుకొని నిశ్శబ్దముగానే నిట్టూరుస్తూ పారవశ్యాన్ని పొందేవారు అవుతారు. ఒకవేళ నీనియందు ధ్వనియేర్పడినను అది మిక్కిలి అల్పమై గణనకు రానిదై ఉంటుంది. అట్టిచుంబనములు నిశ్శబ్దచుంబనములు అనబడతాయి. ఇక ధ్వని ప్రధానముగా సాగే చుంబనములు సశబ్ద చుంబనములు అనబడతాయి. వానిలో మొదట సశబ్ద చుంబనములు వివరింపబడుతూ ఉన్నాయి. ఇవి మొత్తం ఏడురకాలుగా ఉన్నాయి. నిశ్శబ్ద చుంబనములు :-

## నిశ్చయ చుంబనములు

**1. నిషీడితచుంబనము :** భార్య స్తనద్యంద్యాన్ని నాభీదేశాన్ని కొలదిగా నొక్కుతూ ఉన్నవాడై భర్త ఆమెయొక్క పెదవులపై పెదవులు ఉంచితే అది “నిషీడితచుంబనము” అనబడుతుంది. ఇందు భర్తయొక్క గాఢస్పర్శ నాభీదేశమున, స్తనములయందు అనుభవించుటయేకాక అతని ముఖగంధములతో బాటు అతని పెదవులు తనపెదవులపై వచ్చినచుటతో భార్యయొక్క నాడినుంజలము రతీకి అభిముఖమైన ఆవేశముతో ఒక్కసారిగా కదలిక పొందుతుంది. ‘నిషీడితము’ అనగా పీడింపబడినది. నాభి స్తనములు పీడింపబడిన మీదట జరిగే చుంబనం అయినందున దీనికి పేరువచ్చినది.

**2. భ్రామిత చుంబనము :** భ్రామితము అనగా త్రిప్పబడినది. ప్రియురాలు ఏదోపనిచేయుచుండగా భర్త ఆమెకు వెనుకగా వచ్చి చేతులతో ఆమె ముఖమును వెనుకకు త్రిప్పి ఆమె నొసటియందు లేదా పెదవులయందు ముద్దుపెట్టుకొనుట జరిగితే అది “భ్రామితచుంబనము” అనబడుతుంది. సహజంగా తాను అభిముఖంగా నిలచివున్నప్పుడుకాక, ఏదోపని చేసుకొంటూ ఉండగా ఆకస్మికంగా వెనుకకువచ్చి ఆవేశంతో కొంత బలాత్కారంగా భర్త తనను చుంబించినపుడు ఆప్రియురాలి మనస్సులో, శరీరములో ఒక వింతకదలిక మొదలుపెట్టుతుంది. ఇట్టి యీ చుంబనమునకే భ్రామితచుంబనము అని పేరు,

**3. ఉన్నమిత చుంబనము :** ఉన్నమితము అనగా ఎత్తబడినది. ప్రియురాలు తలవంచుకొని ఉండగా ప్రియుడామెను సమీపించి ఒకచేతితో గడ్డమును, ఒకచేతితో శిరస్సును పట్టుకొని ఆమె ముఖమును పైకెత్తి - ఆమెయొక్క నేత్రములయందు (కనుకెప్పులమీద) బుగ్గలమీద చుంబించుట జరిగినచో అది ఉన్నమితచుంబనం అనబడుతుంది. భర్త ఆచరించిన ఇట్టి చుంబనమువలన అంత

వకట రత్తిక్రీడా విషయమున ఉదాసీనునాల్ల నప్పటికి ఆ భార్యయందు తీవ్రమైన ఉత్కంఠ ఏర్పడుతుంది.

**4. స్ఫురిత చుంబనము :** అంతవరకు తనయావ నమును ఎక్కడను కొల్ల బెట్టనివాడైన పురుషుడు నిష్కరిచుకము, నిశ్చేలము (రవికలేనిది, చీరలేనిది) అయిన భార్యశరీరాన్ని తొట్ట తొలిసారి చూచినపుడు విభ్రాంతుడవుతాడు. అతని శరీరంలో ఆనేక ము పట్టరానిదిగా ఉంటుంది. ఆ ఆనేకములో అతని సర్వశరీరము కంపి స్తుంది. అనగా అదుగుతుంది. ఈ కంపలక్షణము అతని చేతివ్రేళ్ళ కొన లయందు, పెదవులయందు స్ఫుటంగాకనిపిస్తుంది.

అట్టిసమయమునందు పురుషుడు తన అదరుసూఉన్న పెదవులను భార్యయొక్క బుగ్గలమీద స్తనములమీద ఉంచుటజరిగితే భార్య యొక్క సర్వశరీరము పులకిస్తుంది. ఇట్టిదైన చుంబనమునకు స్ఫురిత చుంబనము అనిపేరు. స్ఫురణము (అదగుట) తోడి యీ చుంబనము, నవదంపతులయందే కాక దీర్ఘకాలవియోగాన్ని అనుభవించి కలసికొన్న ద్దంపతులమధ్యకూడ ఏర్పడుతుంది. రతిరహస్యమునందే చుంబనము భిన్నముగా చెప్పబడినది. “మహామునీనాం మతయోపి భిన్నాకి”. చూ రతిరహస్యం.

**5 సంహతోష్ణము :** భార్యయొక్క హృదయభాగమునఁ మెలయందు, తొడలయందు స్ఫురిత చుంబనమునందువలెనే పెదవు లను రెంటిని దగ్గరగాచేర్చి కొంత గాఢముగ చేయబడిన చుంబనము ‘సంహతోష్ణము’ అనబడుతుంది. స్ఫురిత చుంబనమునందు అదరుచున్న పెదవులు రెండును దగ్గరగా చేర్చబడవు. మరియు దానియందు మిక్కిలి అల్పమైన స్పర్శ ఏర్పడుతుంది. ఈ చుంబనమునందట్లు కాక, పెదవులు రెండును సంక్లిష్టములై వ్రేవర్తించుట, గాఢత అనే రెండు లక్షణాలు ఉంటాయి. దగ్గరగాచేర్చబడిన పెదవులతో చేయబడిన చుంబనమై నందున ఈ చుంబనమునకు సంహతోష్ణము అని పేరు,

**6. వైకృతికము :** ప్రియురాలు తనయొక్క పార్వ భాగమున కూర్చుండి యుండగా ఆమెను తనయొడిలోనికి అడ్డముగా వంచి ఆమెయొక్క బుగ్గలను, కంఠమును, కుచములను చుంబించుట వైకృతిక చుంబనము అనబడుతుంది, “వైకృతము” అనగా వ్యతిరేకముగా చేయబడినది. భార్యభర్తలు ఒకరికొకరు ఎదురు ఎదురుగా నున్నపుడు జరుగు చుంబనము సహజము. అట్లు కాక భార్య అడ్డముగా పురుషుడు నిలువుగా ఉన్నప్పుడు చేయబడు చుంబనమైనందున దీనికి “వైకృతిక” మని పేరేర్పడును.

**7. నతగండచుంబనము :** భర్త శయనించిన శయ్యయొక్క పార్వభాగమునకు భార్యవచ్చి నిలచి ఉండగా - శయనించినవాడై యున్న ఆభర్త ఆమెయొక్క ముఖమును బాగుగా వంచి ఆమె బుగ్గలను చుంబించినచో అది ‘నతగండము’ అనబడుతుంది. నతము - అనగా వంచబడినది. ‘గండము’ అనగా బుగ్గ. ఈ చుంబనమునకు బుగ్గలే ప్రధానస్థానమైనను భార్యయొక్క సర్వశరీరము ఈ చుంబనమునకు తగినదే అని శాస్త్రకర్తల అభిప్రాయము. అయినను ప్రధానస్థానము బుగ్గలగుటచే దీనికి ‘నతగండము’ అను పేరు వచ్చినది.

ఇంతవరకు చెప్పబడిన యీ ఏడు చుంబనములు నిశ్చబ్దచుంబనములు అనబడతాయి. వీనియందు ధ్వని ఉండదు. ఉన్నను అది మిథుల అల్పంగా ఉంటుంది. సశబ్దచుంబనములు ధ్వని ప్రధానంగా సాగుతాయి. అవికూడ సఖ్యచే ఏడుగానే ఉన్నాయి.

## స శ బ్ద చుం బ న ము లు :

**1. సూచీచుంబనము .** సూచి అనగా సూది. ప్రియుడు తన నాలుక చివరను సన్నగా నుండుంట్లువరించి ప్రియురాలి పెద్దపులగుండా ఆమె నోటిలో సూదిచూర్చినట్లు దూర్చుట జరిగినచో అది

సూచీచుంబనము అనబడుతుంది. కాముకుల చేష్టలకు అర్థముండదు. ఎందుకో ప్రియురాలి పెదవులను బిగించి కూర్చుండవచ్చును. ప్రియు డామెయందున్న కోర్కెతో బిగించియున్న ఆనుపెదవులలోనుండి దారిచేసికొనుటకు తగినంత దృఢముగా నాలుకను బిగించి, అనగా దానికి దృఢతను కల్పించి - మెత్తనైన ప్రియురాలి పెదవులగుండా ఆమె నోటిలోనికి చొప్పించవచ్చును. ప్రియునియొక్క యీచేష్టనలన ఆప్రియురాలి నాశీచుండలము కూడ రతికి అభిముఖమైన ఆవేశమును పొందుతుంది. ఈ చుంబనమునందు ధ్వని కూడ యేర్పడుతుంది. ఇట్టి యీచుంబనమునకు సూచీచుంబనము అని పేరు.

**2. ప్రతతాచుంబనము :** ప్రతత అనగా విక్తరించినది. నాలుక యొక్క చివరను కోరినపుడు సన్నగా చేయుట. వెడల్పుగా పల్చగా చేయుటయందు అందరికీ నేరుపు సమాజంగా ఉంటుంది. వెనుక చెప్పిన సూచీచుంబనమునందు నాలుక సన్నగాచేయబడి ప్రియురాలి పెదవులయందు ప్రవేశింపజేయుట జరిగితే ఈ చుంబనమునందు నాలుకను వెడల్పుగాచేసి ప్రవేశింపజేయుట జరుగుతుంది. నాలుకను వెడల్పుగాచేసి ప్రియురాలి పెదవులలోనికి ప్రవేశింపజేయుటకే ప్రతతాచుంబనమని పేరు.

**3. వాకలీ చుంబనము :** ప్రియురాలి నోటిలోనికి ప్రవేశ పెట్టబడిన తన నాలుకను ప్రియుడు ఇటు నటు కదిపినపుడు “వాకలీ” అన్న శబ్దమునకు సన్నిహితమైన ధ్వని ఏర్పడుతుంది. అట్టి చుంబనమునకు వాకలీ చుంబనమని పేరు.

**4. ఓష్ఠవిమృష్టచుంబనము :** ప్రియురాలి పెదవులనుగాక కేవలమామెయొక్క నాలుకను ప్రియుడు తన పెదవులతో గ్రహించి నాలుకతో పీల్చుట వంటి క్రియ నాచరించినచో అది ‘ఓష్ఠవిమృష్టము’ అనబడుతుంది.

**5. చుంబితకము :** ఏమామిడి పండునో పీల్చినట్లు తాంబూలరాగానుణమై, సుదాసనాపూర్ణమైయున్న ప్రియురాలి నాలుకను వేగముగ పీల్చినచో అది ‘చుంబితకము’ అనబడుతుంది. దీనికని

‘ఓష్ఠవిమృష్టము’నకును అధికవేగ - అల్పవేగములు మాత్రమే భేదము.

**6. ఆర్ద్రచుంబనము :** ప్రియుడు తన భార్యయొక్క క్రింది పెదవిని తన మునిపంటితో కొద్దిగా నొచ్చునట్లు కొరికి ఆమె యొక్క ఆ పెదవినే తన పెదవులతో గ్రహించి పీల్చినచో అది ఆర్ద్ర చుంబనము అనబడుతుంది. ప్రియురాలి పెదవిని ఈవిధముగా మునిపంటితో కొరుకునప్పుడు ప్రియుడు తనక్రిందపండ్లను తనక్రింది పెదవితో కప్పియుంచి కేవలము పైపంటితో మాత్రమే కొద్దిగా గాటుపడునటులు కొరుకువలనేకాని ఈ క్రియయందు క్రింది పండ్లను, మిఠాయిపండ్లను కలిపి ఉపయోగించరాదు. ప్రియాశరీరము సర్వము వాఘరము. ఉత్తేజరము అయి ఉంటుంది. అందుచే ప్రియుడు కేవలము చుంబించుటయేకాక కొన్ని కొన్ని శరీరభాగములయందు చూషణక్రియ (పీల్చుట) అచరించి కాని తృప్తిపొందజాలనివాడవుతాడు.

**7. సంపుటకము :** భర్త, భార్యయొక్క పైపెదవిని తన పెదవులతో గ్రహించి చుంబించుచుండగా - భార్య తన కెండు పెదవుల మధ్యకు చేరిన భర్తయొక్క క్రింది పెదవిని చుంబించుట జరిగినచో ఆచుంబనము సంపుటకము అనబడుతుంది. ఇది కేవల చుంబనముగాక చూషణ క్రియతో (పీల్చుట) కూడి ఉంటుంది. ఒకే సమయమున భార్యభర్తలు ఇద్దరియందు ఈక్రియ వ్రినర్తిలుతుంది. అందుచే దీనికి సంపుటి చుంబనమని పేరు వచ్చినది.

ఈ చుంబనము లేడును సశబ్ద చుంబనము అనబడతాయి, వీనియందు ధ్వని ఏర్పడుటయే దీనికి కారణము. నిశ్శబ్దచుంబనము లేడును క్రొత్త జంటలయందును, వియోగానంతరము కలిసికొన్న వారియందును ఏర్పడతాయి. ఈ సశబ్ద చుంబనము లేడును నిరంతరము కామక్రీడాపరులై తృప్తిచెందని దంపతులయందేర్పడతాయి, ఈచుంబనము లన్నియు ఆలుమగలను రతికి అభిముఖులుగా చేయుటయందు తోడ్పడతాయి.